

AKASHVANI NEWS SRINAGAR



Text of Urdu News Bulletin

Date: 10-August-2026

Time: 09:25/AM



آداب

یہ آکاشوانی سرینگر ہے۔

خبروں کا بلیٹن لیکر میں عابدہ اختر

وزیراعظم

وزیراعظم نریندر مودی نے کل نئی دلی میں اپنی رہائش گاہ پر دولت مشترکہ 2026 کھیلوں میں میڈل جیتنے والے کھلاڑیوں کے ساتھ ملاقات کی۔ اس موقع پر کھلاڑیوں نے وزیراعظم کے ساتھ ان کھیلوں کے دوران حاصل کئے گئے تجربات شیئر کئے۔ ایک سوشل میڈیا پوسٹ میں وزیراعظم نے کہا کہ ان کھلاڑیوں نے اپنی بے مثال کارکردگی سے ملک کا سرفخر سے اونچا کیا ہے اور ان کی کامیابی نوجوانوں کو ترغیب دیتی رہے گی۔ وزیراعظم نے اس دوران ایک ویڈیو پیغام شیئر کیا اور کہا کہ ”جو کھیلیں گے وہ آگے بڑھیں گے۔“

-----Byte-----

ہر گھرت رنگ

ملک بھر میں شہریوں میں حب الوطنی کے جذبے کو تقویت بخشنے، قومی یکجہتی کو فروغ دینے نیز بھارت کے گونا گوں ثقافتی ورثے کو اجاگر کرنے کی غرض سے کل سے ہر گھرت رنگ مہم کا آغاز ہوا۔ ملک بھر میں ہر گھرت رنگ پہل سال 2022 میں شروع ہوئی اور اب یہ ملک کی ایک بڑی عوامی تحریک ابھر کر سامنے آئی ہے۔ اس سال یہ مہم اس اعتبار سے بھی اہمیت کی حامل ہیں کیونکہ اسی برس بھارت کے قومی ترانے وندے ماترم کے 150 برس مکمل ہو رہے ہیں۔

ترنگا جموں و کشمیر

ادھر جموں و کشمیر میں بھی ہر گھر ترنگا مہم کے تحت خصوصی پروگراموں اور ریلیوں کا انعقاد کیا جا رہا ہے۔ 17 اگست تک جاری رہنے والی یہ مہم یوٹی کے سبھی 20 اضلاع میں شد و مد سے عملاتی جا رہی ہے۔ اس پہل کے دوران مختلف علاقوں میں قومی پرچم جوش و جذبے کے ساتھ لہرایا جاتا ہے اور جہد و جہد آزادی کے شہیدوں کو خراج عقیدت ادا کیا جاتا ہے۔ ہر گھر ترنگا مہم کے تحت اسکولوں میں Quiz مقابلوں اور بحث و مباحثوں کا انعقاد کیا جا رہا ہے۔

بھدر واہ قصبہ

حکومت نے جموں صوبے کے ڈوڈہ ضلع کے بھدر واہ قصبے میں واقع رتن گڑھ قلعے کی شان رفتہ بحال کرنے اور اس کی تجدید کاری کیلئے 10 کروڑ روپے مالیت کے منصوبے کو منظوری دی ہے۔ وزیر اعلیٰ کے دفتر نے ایک سوشل میڈیا پوسٹ میں حکومت کے اس فیصلے کے بارے میں جانکاری دیتے ہوئے کہا ہے کہ اس منصوبے کا مقصد بھدر واہ قصبے میں تاریخی اہمیت کی ثقافت کو تحفظ فراہم کرنا اور مقامی سطح پر سیاحتی سرگرمیوں کو فروغ دینا ہے۔

عمر حادثہ

وزیر اعلیٰ عمر عبداللہ نے سپر سپیشلسٹی اسپتال جموں کے نزدیک فلائی اُور پر ایک میٹاڈور کو پیش آئے حادثے میں 25 لڑکیوں کے زخمی ہونے پر افسوس کا اظہار کیا ہے۔ ایک سوشل میڈیا پوسٹ میں وزیر اعلیٰ نے کہا کہ زخمیوں کو اسپتال میں فوری طبی امداد دی گئی۔ انہوں نے زخمیوں کی جلد صحتیابی کیلئے دعا کی۔

ریل پروجیکٹ

جموں و کشمیر میں ریل ریلوے کو مزید وسعت دینے کی غرض سے ایک بڑی پیش رفت کے تحت کئی اہم تفصیلی پروجیکٹ رپورٹوں کو منظوری دی گئی ہے، ان میں جموں، ریاسی اور پونچھ ریلوے لائن بھی شامل ہے۔ آکاشانی کے جموں نمائندے کے مطابق 190 کلومیٹر لمبے اس مجوزہ ریلوے لائن کیلئے پہلے ہی DPR تیار کرنے کا عمل شروع کیا گیا ہے جبکہ جموں اور شری ماتا ویشنو دیوی کٹرہ کے درمیان اضافی 78 کلومیٹر مسافت والی لائن کیلئے سروے کرنے کو منظوری دی گئی ہے۔ جالندھر کینٹ اور جموں توی کے درمیان 216 کلومیٹر کی ریلوے لائن کیلئے بھی DPR تیار کیا گیا ہے اور اس کے علاوہ سانہ ضلع میں گتی شکتی کارگو ٹرمنل بھی چالو کیا گیا ہے جبکہ کٹھوہ، انت ناگ اور جموں میں بھی اس قسم کے ٹرمنل بنانے کو منظوری دی جا چکی ہے۔

انتقال

ہمارے گاندربل کے نمائندے اور روزنامہ ”مقصد“ کے چیف ایڈیٹر صابر ایوب کے چچا زاد بھائی ظہور احمد بٹ کل شام انتقال کر گئے۔ اُن کے انتقال پر کئی صحافتی اور سماجی شخصیات اور تنظیموں نے دکھ کا اظہار کیا ہے۔ آکاشوانی نیوز سرینگر کے سربراہ اشفاق احمد شاہ اور دیگر عملے نے بھی مرحوم کے انتقال پر رنج و الم کا اظہار کرتے ہوئے سوگوار کنبے کے ساتھ ہمدردی اور تعزیت کی ہے۔ لواحقین کے مطابق مرحوم کی رسم چہارم 12 اگست بروز بدھوار اُن کے آبائی گاؤں تولہ ملہ میں انجام دی جائے گی۔

شہر منظر

عوامی مسائل پر مبنی ہفتہ وار پروگرام ”شہر منظر“ کے لئے فون کالز کی ریکارڈنگ آج اور کل صبح ساڑھے دس بجے سے بارہ بجے تک ہو رہی ہے۔ خواہشمند افراد اپنے مسائل ریکارڈ کروانے کیلئے فون نمبر 0194-2452019 پر کال کر سکتے ہیں۔

بلی نیوز

آکاشوانی کے ریجنل نیوز یونٹ سرینگر کو کچھول بنیادوں پر بلی نیوز ریڈرس کم ٹرانسلیٹرس کا ایک پینل تشکیل دینا مطلوب ہے۔ امیدوار کی تعلیمی قابلیت گریجویشن ہونی چاہئے۔ امیدوار کیلئے انگریزی و اردو متن کو نشریاتی معیار کے مطابق بلی میں ترجمہ کرنے کی صلاحیت ہونا لازمی ہے۔ امیدوار کی عمر 21 سے 50 سال کے درمیان مقرر کی گئی ہے۔ اس سلسلے میں جموں کشمیر اور لداخ کے رہائش پذیر اہل امیدوار اپنی درخواستیں 15 اگست 2026 شام پانچ بجے تک آکاشوانی سرینگر کے ریجنل نیوز یونٹ میں جمع کر سکتے ہیں۔

درجہ حرارت

سرینگر میں رات کا کم سے کم درجہ حرارت 19 اعشاریہ 4 ڈگری جبکہ جموں میں رات کا کم سے کم درجہ حرارت 25 اعشاریہ 1 ڈگری سیلسیوس ریکارڈ کیا گیا ہے۔

Closing

اس کے ساتھ ہی خبروں کا یہ بلیٹن ختم ہوا۔